

പതിനാലാം കേരള നിയമസഭ
പത്താം സമ്മേളനം

നക്ഷത്ര ചിഹ്നമിടാത്ത നിയമസഭാ ചോദ്യം നമ്പർ :1996 08.03.2018 ലെ മറുപടിക്ക്

കയർ വ്യവസായ മേഖലയിൽ സമ്പൂർണ്ണ യന്ത്രവൽക്കരണം

ചോദ്യം	ഉത്തരം
<p>ശ്രീ.അടൂർ പ്രകാശ് ശ്രീ.വി.ടി.ബൽറാം ശ്രീ.എൽദോസ് പി. കുറുപ്പിള്ളിൽ ശ്രീ.ഹൈബി ഇറാഡൻ</p>	<p>ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി)</p>

<p>എ) കയർമേഖലയുടെ സമഗ്ര വികസനത്തിനായി ആവിഷ്കരിച്ച രണ്ടാം പുന:സംഘടനാ പദ്ധതി കയർ മേഖലയിൽ ഉണ്ടാക്കിയിട്ടുള്ള മാറ്റങ്ങൾ എന്തൊക്കെയാണെന്ന് വിശദമാക്കുമോ;</p>	<p>എ) പരമ്പരാഗത കയർ തൊഴിലാളികൾക്ക് 200 ദിവസത്തെ തൊഴിലും മിനിമം കൂലിയും ഉറപ്പ് വരുത്തുന്നതിനുള്ള പദ്ധതികൾ ആവിഷ്കരിച്ച് നടപ്പിലാക്കിയിട്ടുണ്ട്. ഉൽപ്പാദിപ്പിക്കുന്ന കയർ മുഴുവൻ സംഭരിക്കുന്ന സർക്കാരിന്റെ പ്രഖ്യാപിത ലക്ഷ്യം നിറവേറ്റുന്നതിന്റെ ഭാഗമായി ഉൽപ്പാദിപ്പിച്ച കയർ, ഭൂവസ്തുമായി രൂപാന്തരപ്പെടുത്തുവാൻ തീരുമാനിക്കുകയും അതിനുള്ള വിപണി എന്ന നിലയ്ക്ക് 2017 ലെ കയർ കേരളയിൽ വച്ച് 120 കോടി രൂപയുടെ കയർ ഭൂവസ്തു പദ്ധതിക്ക് കയർ വകുപ്പിന്റെ പ്രോജക്ട് ഓഫീസർമാർ, ഗ്രാമപഞ്ചായത്ത് സെക്രട്ടറിമാർ, എം.ജി.എൻ.ആർ.ഇ.ജി.എസ് -ന്റെ പ്രോഗ്രാം കോ-ഓർഡിനേറ്റർമാർ എന്നിവർ ചേർന്ന് ധാരണാപത്രം ഒപ്പ് വെയ്ക്കുകയും ചെയ്തിട്ടുണ്ട്. തന്മൂലം ആഭ്യന്തര വിപണി വികസിച്ചിട്ടുണ്ട്. കയർ ഭൂവസ്തു പ്രോജക്ട് വഴി കയർ മേഖലയിൽ 4,45,000 തൊഴിൽ ദിനങ്ങൾ 2017-2018 സാമ്പത്തിക വർഷത്തിൽ സൃഷ്ടിക്കപ്പെടുമെന്ന് കണക്കാക്കിയിട്ടുണ്ട്.</p> <p>കയർ മേഖലയുടെ സമഗ്ര വികസനത്തിനായി ആവിഷ്കരിച്ച രണ്ടാം പുന:സംഘടനാ പദ്ധതിയുടെ ഭാഗമായി ചുവടെ വിവരിക്കുന്ന പദ്ധതികൾ നടപ്പാക്കി വരുന്നു.</p> <p>1. കയർ സഹകരണ സംഘങ്ങളുടെ പുനരുദ്ധാരണ പ്രവർത്തനങ്ങൾ മുൻനിറുത്തി 12 കോടി രൂപ പ്രവർത്തനമൂലധനം ഈ വർഷം അനുവദിച്ചിട്ടുണ്ട്. അപ്രകാരം 274 കയർ സഹകരണ സംഘങ്ങൾക്ക് 6.92 കോടി രൂപ പ്രവർത്തനമൂലധനമായി നൽകി. കയർ സഹകരണ സംഘങ്ങളുടെ അടിസ്ഥാന സൗകര്യ വികസനത്തിനായി</p>
---	--

	<p>2016-17 വർഷം 36 സംഘങ്ങൾക്ക് 2,15,70,344/- രൂപയും, 2017-18 വർഷം 40 സംഘങ്ങൾക്ക് 1,83,88,814/- രൂപയും അനുവദിച്ചു.</p> <p>2. കയർ വ്യവസായമേഖലയെ ആധുനികവൽക്കരിക്കുക എന്ന ലക്ഷ്യത്തിന്റെ ഭാഗമായി വിവിധ കയർ സഹകരണ സംഘങ്ങളിൽ യന്ത്രവൽക്കരണം നടപ്പിലാക്കാൻ കഴിഞ്ഞിട്ടുണ്ട്. 2017-18 സാമ്പത്തിക വർഷത്തിൽ 100 ഡി.എഫ്. മില്ലുകൾ കുടുംബശ്രീയുടെ ആഭിമുഖ്യത്തിൽ സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്. 15 HP-യുടെ 65 ഡി.എഫ്. മെഷീനുകൾ സ്ഥാപിക്കുന്നതിന് 3,08,75,000/- രൂപ കയർ മെഷീനറി മാനുഫാക്ചറിംഗ് കമ്പനിയ്ക്ക് അനുവദിച്ചിട്ടുണ്ട്. പ്രസ്തുത മെഷീനുകളുടെ വിതരണം ആരംഭിച്ചിട്ടുണ്ട്.</p> <p>3. പൊന്നാനി പ്രോജക്ട് ഓഫീസിന്റെ പരിധിയിൽ വരുന്ന പാലക്കാട് ജില്ലയിലെ നെന്മാറ നിയോജക മണ്ഡലത്തിലെ വടവന്നൂർ പഞ്ചായത്തിൽ കയർഫെഡിന്റെ ആഭിമുഖ്യത്തിൽ 30000 തൊണ്ടുവിതം ചകിരിയാക്കാൻ ശേഷിയുള്ള 2 ഡി. എഫ്. മെഷീനുകൾ സ്ഥാപിക്കുന്ന പ്രോജക്റ്റിൽ ഒരേണ്ണം സ്ഥാപിച്ചിട്ടുണ്ട്. കണ്ണൂർ പ്രോജക്ട് പരിധിയിൽ വരുന്ന അമ്മാനപ്പാറ വില്ലേജിൽ ദിവസേന 8000 തൊണ്ട് ചകിരിയാക്കുന്ന ഡി.എഫ്. യൂണിറ്റ് കുടുംബശ്രീ യൂണിറ്റായി 13.07.2017 -ന് പ്രവർത്തനം ആരംഭിച്ചിട്ടുണ്ട്.</p> <p>4. കുടുംബശ്രീ യൂണിറ്റുകളുമായി ബന്ധപ്പെട്ട് എല്ലാ ജില്ലകളിലും ഡി.എഫ്. മെഷീനുകൾ സ്ഥാപിക്കുന്നതിനുള്ള 8,15,00,000/- രൂപയുടെ പ്രൊപ്പോസലിന് ഭരണാനുമതി നൽകിയിട്ടുണ്ട്. ഇലക്ട്രോണിക് റാട്ടുകൾ കയർ സഹകരണ സംഘങ്ങളിൽ സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്. കൂടാതെ ആട്ടോമാറ്റിക് സ്പിന്നിംഗ് മെഷീൻ, ഇൻറഗ്രേറ്റഡ് കയർ പ്രോസസ്സിംഗ് യൂണിറ്റ്, വില്ലോയിംഗ് മെഷീൻ എന്നിവ സംഘങ്ങളിൽ സ്ഥാപിക്കുന്നതിനും കയർ മെഷീനറി മാനുഫാക്ചറിംഗ് കമ്പനിയ്ക്ക് തുക അനുവദിച്ചിട്ടുണ്ട്.</p>
<p>ബി) കയർ സഹകരണ സംഘങ്ങളുടെ പുനരുദ്ധാരണത്തിനായി രണ്ടാം പുന:സംഘടനയിൽ എന്തൊക്കെ കാര്യങ്ങളാണ് ഉൾക്കൊള്ളിച്ചിട്ടുള്ളത്; ഇതിനായി എൻ.സി.ഡി.സി. സഹായം ലഭ്യമാക്കിയിട്ടുണ്ടോ;</p>	<p>ബി) ആധുനിക സാങ്കേതിക വിദ്യയുടെ സഹായത്തോടെ കുടുംബശ്രീ യൂണിറ്റുകൾ, ഫാർമേഴ്സ് സർവ്വീസ് സെൻററുകൾ, നാളികേര ഉൽപ്പാദന കമ്പനികൾ, ആഗ്രോ സർവ്വീസ് സെൻററുകൾ തുടങ്ങിയവയെ ഉൾപ്പെടുത്തിക്കൊണ്ട് തൊണ്ടു സംഭരണം</p>

ശക്തമാക്കുന്നതിനും പൂർണ്ണമായ
 യന്ത്രവത്കരണം നടപ്പിലാക്കി പരമാവധി
 ചികിരി ഉൽപ്പാദിപ്പിച്ച് കയർ ഉൽപ്പാദനം
 വർദ്ധിപ്പിക്കുന്നതിനും ഉൽപ്പന്ന
 വൈവിധ്യവത്കരണത്തിലൂടെ വിപണനം
 ശക്തിപ്പെടുത്തി കയർമേഖലയെ സ്വയം
 പര്യാപ്തമാക്കുന്നതിനും കയർ മേഖലയിലെ
 രണ്ടാം പുന:സംഘടന ലക്ഷ്യമിടുന്നു.
 അതോടൊപ്പം മെച്ചപ്പെട്ട പ്രവർത്തനം കാഴ്ച
 വയ്ക്കുന്നതിനായി കയർ സഹകരണ
 സംഘങ്ങളെ പുന:സംഘടിപ്പിക്കുന്നതിനും രണ്ടാം
 പുന:സംഘടനയിലൂടെ ലക്ഷ്യമിടുന്നു.
 പരമ്പരാഗത മേഖലയിൽ തുടരുന്ന
 തൊഴിലാളികൾക്ക് തൊഴിലും അംഗീകൃത
 കൂലിയും ഉറപ്പാക്കിക്കൊണ്ടാണ് പുന:സംഘടന
 നടപ്പിലാക്കുന്നത്.

പരമ്പരാഗത കയർ തൊഴിലാളികൾക്ക് 200
 ദിവസത്തെ തൊഴിലും മിനിമം കൂലിയും ഉറപ്പ്
 വരുത്തുന്നതിനുള്ള പദ്ധതികൾ ആവിഷ്കരിച്ച്
 നടപ്പിലാക്കി വരുന്നുണ്ട്. കയർകേരള 2017 ൽ
 120 കോടി രൂപയുടെ കയർ ഭൂവസ്തു
 വിനിയോഗത്തിനുള്ള ധാരണാപത്രം പ്രോജക്ട്
 ആഫീസർമാർ (കയർ), തദ്ദേശ സ്വയം ഭരണ
 സ്ഥാപനത്തിന്റെ പ്രതിനിധികൾ, എൻ.ആർ.
 ഇ.ജി.എസ് പ്രതിനിധികൾ എന്നിവർ ചേർന്ന്
 ഒപ്പു വച്ചിട്ടുണ്ട്. ചികിരി ഉൽപ്പാദന, കയർചികിരി,
 ഉൽപ്പന്ന മേഖലയിലെ തൊഴിലാളികൾക്ക്
 ഇതിന്റെ ഗുണം ലഭിക്കും. ഈ പദ്ധതി
 നടപ്പിലായി കഴിഞ്ഞു. ഈ സാമ്പത്തിക വർഷം
 പരമാവധി തൊഴിൽ എന്ന ലക്ഷ്യം
 കൈവരിക്കാനാകും. ചികിരി വില ക്രമാതീതമായി
 വർദ്ധിക്കുകയാണ്. സബ്സിഡി നൽകി
 കയർഫെഡ്യൂവഴി സർക്കാർ സംഘങ്ങൾക്ക്
 ചികിരി ലഭ്യമാക്കി വരുന്നുണ്ട്. വരുമാനം
 ഉറപ്പാക്കൽ പദ്ധതി പ്രകാരം തൊഴിലും
 അംഗീകൃത കൂലിയും ഉറപ്പാക്കുന്നതിനായി ഈ
 സർക്കാർ 26,51,83,457/- രൂപ നാളിതുവരെ
 അനുവദിച്ചിട്ടുണ്ട്. ഈ നടപടികളെല്ലാം 200
 ദിവസത്തെ തൊഴിൽ ഉറപ്പാക്കുന്നതിന് ലക്ഷ്യം
 വച്ചിട്ടുള്ളതാണ്.

കയർ സഹകരണ സംഘങ്ങളുടെ
 പുന:അധാരണത്തിനായി നടപടികൾ സ്വീകരിച്ച്
 വരുന്നു. 12 കോടി രൂപ പ്രവർത്തനമൂലധനം
 നൽകുന്നതിനായി ഈ വർഷം അനുവദിച്ചിട്ടുണ്ട്.
 അപ്രകാരം 274 കയർ സഹകരണ
 സംഘങ്ങൾക്ക് 6.92 കോടി രൂപ
 പ്രവർത്തനമൂലധനമായി നൽകി കയർ
 സഹകരണ സംഘങ്ങളുടെ അടിസ്ഥാന

സൗകര്യ വികസനത്തിനായി 2016-17 വർഷം 36 സംഘങ്ങൾക്ക് 2,15,70,344/- രൂപയും, 2017-18 വർഷം 40 സംഘങ്ങൾക്ക് 1,83,88,814/- രൂപയും അനുവദിച്ചിട്ടുണ്ട്.

കയർ വ്യവസായമേഖലയെ ആധുനികവൽക്കരിക്കുക എന്ന ലക്ഷ്യത്തിന്റെ ഭാഗമായി സമ്പൂർണ്ണ യന്ത്രവൽക്കരണം നടപ്പിലാക്കി വരുന്നു. 2017-18 സാമ്പത്തിക വർഷത്തിൽ 100 ഡി.എഫ്. മില്ലുകൾ സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്. 15 HP യുടെ 65 ഡി.എഫ്. മെഷീനുകൾ സ്ഥാപിക്കുന്നതിന് 3,08,75,000/- രൂപ മെഷീനറി ഫാക്ടറിയിൽ അനുവദിച്ചിട്ടുണ്ട്. പ്രസ്തുത മെഷീനുകളുടെ വിതരണം ആരംഭിച്ചിട്ടുണ്ട്.

പൊന്നാനി പ്രോജക്ട് ഓഫീസിന്റെ പരിധിയിൽ വരുന്ന പാലക്കാട് ജില്ലയിലെ നെന്മാറ നിയോജക മണ്ഡലത്തിലെ വടവന്നൂർ പഞ്ചായത്തിൽ കയർഫെഡിന്റെ ആഭിമുഖ്യത്തിൽ 30000 തൊണ്ടുവിതം ചകിരിയാക്കാൻ ശേഷിയുള്ള 2 ഡി. എഫ്. മെഷീനുകൾ സ്ഥാപിക്കുന്ന പ്രോജക്റ്റിൽ ഒരേണ്ണം സ്ഥാപിച്ചിട്ടുണ്ട്. കണ്ണൂർ പ്രോജക്ട് പരിധിയിൽ വരുന്ന അമ്മാനപ്പാറ വില്ലേജിൽ ദിവസേന 8000 തൊണ്ട് ചകിരിയാക്കുന്ന ഡി.എഫ്. യൂണിറ്റ് കുടുംബശ്രീ യൂണിറ്റായി 13.07.2017 -ന് പ്രവർത്തനം ആരംഭിച്ചിട്ടുണ്ട്.

കയർ മേഖലയുടെ ആധുനികവൽക്കരണം/യന്ത്രവൽക്കരണം ലക്ഷ്യം വെച്ച് ധനകാര്യ സ്ഥാപനങ്ങളിൽ നിന്നും തുക കണ്ടെത്തുന്നതിന് സർക്കാർ ആവിഷ്കരിച്ച പദ്ധതിയാണ് എൻ.സി.ഡി.സി പദ്ധതി.

കയർ സഹകരണ സംഘങ്ങളുടെ പുനരുദ്ധാരണത്തിനായി രണ്ടാം പുനസംഘടനയുടെ ഭാഗമായി എൻ.സി.ഡി.സി. സഹായം പ്രതീക്ഷിക്കുന്നു.

കയർ വികസന വകുപ്പ് സ്റ്റേറ്റ് പ്ലാനിംഗ് ബോർഡുമായി ചേർന്ന് 13-ാം പഞ്ചവത്സര പദ്ധതി കാലയളവിൽ കയർ സഹകരണ സംഘങ്ങളുടെ പുരോഗതിയ്ക്കായി 200 കോടി രൂപ നാഷണൽ കോ-ഓപ്പറേറ്റീവ് ഡെവലപ്മെന്റ് കോർപ്പറേഷനിൽ നിന്നും ലഭ്യമാക്കുന്നതിന് നടപടി സ്വീകരിച്ചിട്ടുണ്ട്. പദ്ധതിയുടെ പ്രധാന ലക്ഷ്യങ്ങൾ ചുവടെ ചേർക്കുന്നവയാണ്.

1. കയർ മേഖലയുടെ ആധുനികവൽക്കരണം /യന്ത്രവൽക്കരണം, ഡീ-ഫൈബറിംഗ്, സ്പിന്നിംഗ് & വീവിംഗ് മെഷീനുകളുടെ

	<p>പ്രവർത്തനം മെച്ചപ്പെടുത്തുക, കൂടാതെ വിപണി വികസനത്തിന് ധനസഹായം നൽകുക.</p> <p>2. വിലസ്ഥിരതക്കും വരുമാന സ്ഥിരതക്കും പ്രാധാന്യം നൽകി, സബ്സിഡി അനുവദിച്ച് കയർ തൊഴിലാളികളുടെ ജീവിത നിലവാരം മെച്ചപ്പെടുത്തി അതിലൂടെ കയർ സഹകരണ സംഘങ്ങളുടെ പുരോഗതി ഉറപ്പാക്കുക.</p>
<p>സി) കയർ വ്യവസായ മേഖലയിൽ സമ്പൂർണ്ണ യന്ത്രവൽക്കരണം നടപ്പിലാക്കിയാലെ പ്രസ്തുത മേഖലയ്ക്ക് ഇനി നിലനിൽപ്പുള്ളവെന്ന് കണ്ടെത്തിയിട്ടുണ്ടോ; എങ്കിൽ അതിനുള്ള സാഹചര്യം എന്താണെന്ന് വ്യക്തമാക്കുമോ;</p>	<p>സി) യന്ത്രവൽക്കരണവും ഉൽപ്പന്ന വൈവിധ്യവൽക്കരണവും നടപ്പാക്കിക്കൊണ്ടു മാത്രമേ കയർ വ്യവസായത്തിന് ഇനി നിലനിൽപ്പുള്ളൂ. തമിഴ് നാട് അടക്കമുള്ള സംസ്ഥാനങ്ങളിലെ ഉയർന്ന സാങ്കേതിക വിദ്യയുടെ അടിസ്ഥാനത്തിലുള്ള ഉൽപ്പാദന രൂപങ്ങൾ കേരളത്തിലെ കയർ വ്യവസായത്തിന്റെ നിലനിൽപ്പിന് ഭീഷണിയായിട്ടുണ്ട്.</p> <p>ചകിരിയുടെ ദൗർലഭ്യമാണ് കയർ വ്യവസായം നേരിടുന്ന ഏറ്റവും പ്രധാനപ്പെട്ട പ്രശ്നം. പരിസ്ഥിതി നിയമങ്ങൾ കർക്കശമായ സാഹചര്യത്തിൽ അടുക്ക തൊണ്ടിൽ നിന്നും ചകിരി ഉൽപ്പാദിപ്പിക്കാൻ സാധിക്കാത്ത അവസ്ഥ സംജാതമായിട്ടുണ്ട്. നിലവിൽ പച്ച തൊണ്ടിൽ നിന്നുള്ള വെള്ള ചകിരിക്കാണ് ആവശ്യമുള്ളത്. ഇത് യന്ത്ര സഹായമില്ലാതെ ഉൽപ്പാദിപ്പിക്കാൻ സാധിക്കാത്ത അവസ്ഥയുണ്ട്. അന്യ സംസ്ഥാനങ്ങളോട് മത്സരിച്ച് നിൽക്കണമെങ്കിൽ തദ്ദേശീയമായി തൊണ്ട് ശേഖരിച്ച് അത് ചകിരിയാക്കേണ്ടതുണ്ട്. ഇത്തരത്തിൽ വൻതോതിൽ ഉൽപ്പാദിപ്പിക്കുന്ന ചകിരി കയറാക്കി മാറ്റണമെങ്കിൽ നൂതന സാങ്കേതിക വിദ്യയിലധിഷ്ഠിതമായ യന്ത്രവൽക്കരണം ആവശ്യമാണ്. പരമ്പരാഗത മേഖലയിൽ തുടരുന്ന തൊഴിലാളികൾക്ക് തൊഴിലും അംഗീകൃത കൂലിയും ഉറപ്പാക്കിക്കൊണ്ടാണ് പുനഃസംഘടന നടപ്പിലാക്കുന്നത്.</p>
<p>ഡി) കയർ മേഖലയിൽ യന്ത്രവൽക്കരണം നടപ്പിലാക്കുവാൻ ശ്രമിച്ചപ്പോൾ അതിനെതിരെ നിരന്തര സമരമുണ്ടായതിനാൽ ഇതരസംസ്ഥാന കയർ ലോബിക്ക് മേൽക്കൈ ലഭിച്ചതാണ് കയർ മേഖലയിലെ ഇപ്പോഴത്തെ പ്രതിസന്ധിക്ക് കാരണമെന്ന് വിലയിരുത്തുന്നുണ്ടോ?</p>	<p>ഡി) വിലയിരുത്തിയിട്ടില്ല</p>


 സെക്ഷൻ ഓഫീസർ